

Duralgada

Category: Goşgular, Kitapcy
написано kitapcy | 23 января, 2025
Duralgada DURALGADA

Günüň şöhlesini boýnuma orap,
Säher bilen işe barýan keýpiçag.
Duralga. Adamlar göwnüme ýarap,
Mähir, söýgi... gussalarma goýdy çäk.

Deň uçdum bagdaky serçeler bilen,
Ýüregimem guş dilinde saýrady.
Tanyş bolmasam-da ençe ýer bilen,
Bu barlyk gözüme juda aýrydy.

Joşsam gerek şygyr, aýdym-heňe çen,
Sebäp kän buluda boýuň deňläre.
Ýaşap ýörseň bagtyň bilen deňečer,
Ýeri, şondan gaýry islärsiň näme ?!

Gözelligi sorup howa ýerine,
Duýdum gyşyň deminde-de ýaz baryn.
Galamy batyryp Gün şöhlesine,
Asmanyň ýaňagna goşgy ýazýaryn.

Ýazmak gerek ylham gursaga dolsa,
Joşgunyň senden öň hiç kimse görmez.
Duralga hemem men.
Hyýallam bolsa
Meni nirelerde uçuryp ýörler.

Goçmyrat ORAZBERDIÝEW. Goşgular